

# ଧାନ-ବତକ-ମାଛ ସମନ୍ୱିତ କୃଷି ଏବଂ ମୁକ୍ତାଙ୍ଗନ କୁକୁଟ ପାଳନ

## RICE-DUCK-FISH INTEGRATED AGRICULTURAL PRACTICE & BACKYARD POULTRY PRODUCTION



### ଡଃ. ଆନି ପୁନମ

ପ୍ରଧାନ ବୈଜ୍ଞାନିକ  
ଆର.ସି.ଏ.ଆର.-କଟକର ଧାନ ଗବେଷଣା ଅନୁଷ୍ଠାନ  
କଟକ-୭୫୩୦୦୭

### ଡଃ. ସୁନୀଲ ଚନ୍ଦ୍ର ଗିରି

ପ୍ରଧାନ ବୈଜ୍ଞାନିକ  
ଆର.ସି.ଏ.ଆର.-କୁକୁଟ ଗବେଷଣା ନିର୍ଦ୍ଦେଶାଳୟ  
(ଆଞ୍ଚଳିକ କେନ୍ଦ୍ର), ଭୁବନେଶ୍ୱର-୭୫୧୦୦୩



ଭାବୁଅନୁପ-ଜାତୀୟ ଧାନ ଗବେଷଣା ଅନୁଷ୍ଠାନ  
କଟକ (ଓଡ଼ିଶା) ୭୫୩୦୦୭  
**ICAR-NATIONAL RICE RESEARCH INSTITUTE**  
Cuttack, (Odisha) 753006















ଧାନ-ବତକ-ମାଛ ସମନ୍ୱିତ କୃଷି ଏବଂ ମୁକ୍ତାଙ୍ଗନ କୁକୁଟ ପାଳନ  
**RICE-DUCK-FISH INTEGRATED AGRICULTURAL PRACTICE  
& BACKYARD POULTRY PRODUCTION**



ଭାକୁଅନୁପ-ଜାତୀୟ ଧାନ ଗବେଷଣା ଅନୁଷ୍ଠାନ  
କଟକ (ଓଡ଼ିଶା) ୭୫୩୦୦୬

**ICAR-NATIONAL RICE RESEARCH INSTITUTE**  
Cuttack, (Odisha) 753006



ଧାନ-ବତକ-ମାଛ ସମନ୍ୱିତ କୃଷି  
ଏବଂ ମୁକ୍ତାଙ୍ଗନ କୁକୁଟ ପାଳନ

## RICE-DUCK-FISH INTEGRATED AGRICULTURAL PRACTICE & BACKYARD POULTRY PRODUCTION

Compiled & Edited by

ଡଃ. ସୁନୀଲ ଚନ୍ଦ୍ର ଗିରି

**Dr. S.C. Giri**

ICAR-DPR (RS), Bhubaneswar

ଡଃ. ଆନି ପୁନମ

**Dr. Annie Poonam**

ICAR-NRRI, Cuttack

ଡଃ. ଶ୍ରୀକାନ୍ତ ଲେଙ୍କା

**Dr. Srikant Lenka**

ICAR-NRRI, Cuttack

ଡଃ. ଭବାନି ଶଙ୍କର ଶତପଥୀ

**Dr. Bhabani Shankar Satapathy**

ICAR-NRRI, Cuttack

ଡଃ. ବିଜୟ କୁମାର

**Dr. Vijay Kumar**

ICAR-NRRI, Cuttack

ସେପ୍ଟେମ୍ବର ୨୦୨୧

September 2021

ଭାକୁଅନୁପ-ଜାତୀୟ ଧାନ ଗବେଷଣା ଅନୁଷ୍ଠାନ  
କଟକ (ଓଡିଶା) ୭୫୩୦୦୬

**ICAR-NATIONAL RICE RESEARCH INSTITUTE**

Cuttack (Odisha)-753006

Web: <https://icar-nrri.in/>



## ମୁଖବନ୍ଧ

ଓଡ଼ିଶା ଏକ କ୍ଷୁଦ୍ର ଏବଂ ନାମମାତ୍ର ଚାଷୀ ବହୁଳ କୃଷି ପ୍ରଧାନ ରାଜ୍ୟ । କୃଷି, ଉଦ୍ୟାନ କୃଷି ସହିତ ଆନୁସଙ୍ଗିକ କୃଷି ଯଥା ମାଛଚାଷ, ପ୍ରାଣୀ ପାଳନ, ମହୁ ଚାଷ, ଛତୁ ଚାଷ ଇତ୍ୟାଦି ଉପରେ ନିର୍ଭର କରି ଚାଷିମାନେ ନିଜର ଗୁଜୁରାଣ ମେଣ୍ଟାଇବା ସହିତ ରାଜ୍ୟର ଖାଦ୍ୟ ଚାହିଦା ପୂରଣ କରିବାରେ ଯୋଗଦାନ କରନ୍ତି । ଜଳାୟୁ ପରିବର୍ତ୍ତନର ପ୍ରଭାବରୁ ଆମ ରାଜ୍ୟରେ କୃଷି ଏବଂ କୃଷି ଉତ୍ପାଦନ ନାନା ପ୍ରକାର ପ୍ରାକୃତିକ ଦୁର୍ଭିପାକ ଯଥା ମରୁଡ଼ି, ବନ୍ୟା ଏବଂ ବାତ୍ୟା ଦ୍ୱାରା ବିଶେଷ ପ୍ରଭାବିତ ହେଉଅଛି । ତେଣୁ ପରିବର୍ତ୍ତିତ ଜଳବାୟୁ ସହିତ ବିଭିନ୍ନ ପ୍ରାକୃତିକ ବିପର୍ଯ୍ୟୟକୁ ଦୃଷ୍ଟିରେ ରଖି ଆମକୁ ସମନ୍ୱିତଚାଷ ଉପରେ ଗୁରୁତ୍ୱ ଦେବାକୁ ହେବ । ଏହି ପରିପ୍ରେକ୍ଷାରେ ଧାନ - ମାଛ - ବତକ - କୁକୁଡ଼ା ସମନ୍ୱିତ ଚାଷ ଏକ ସବୁଜିତ ଲାଭଜନକ ପଦ୍ଧତି । ଆମ ରାଜ୍ୟର ଖାଲୁଆ ଧାନ ଜମି, ସମନ୍ୱିତ ଧାନ - ମାଛ - ବତକ ଚାଷ ପାଇଁ ବେଶ ଉପଯୋଗୀ । ଧାନ - ମାଛ - ବତକ ଚାଷରେ ଗୋଟିଏ ଜମିରେ ଏକ ପରିବେଶରେ ଉଭୟ ଉଭୟଙ୍କ ଦ୍ୱାରା ଉପକୃତ ହୋଇ ବଢ଼ନ୍ତି । ତେଣୁ ବଜାର ଦାନାର ଆବଶ୍ୟକତା ଜମିଯାଏ । ଧାନ ଜମିରେ ମାଛ ଏବଂ ବତକ ମାନଙ୍କତଳନ ହେତୁ ଅନାବନା ଘାସ, ଅପକାରୀ କୀଟ ଆଦି ଜୈବିକ ଉପାୟରେ ଦମନ ହେବା ସହିତ ଜମିର ଉର୍ବରତା ବୃଦ୍ଧି ହୁଏ ଯାହାକି ଧାନର ଉତ୍ପାଦନ ବଢ଼େଇବାରେ ବେଶ ସହାୟକ ହୁଏ ।

ଏହି ସମ୍ପ୍ରସାରଣ ପୁସ୍ତିକାରେ ଧାନ - ମାଛ - ବତକ ସମନ୍ୱିତ ଚାଷ ବିଷୟରେ ଆଲୋକପାତ ହେବା ସହିତ ବ୍ୟବସାୟିକ ଭିତ୍ତିରେ ବତକ ଏବଂ କୁକୁଡ଼ା ପାଳନ ବିଷୟରେ ଆଲୋଚନା କରାଯାଇଛି । “**ଧାନ - ମାଛ - ବତକ ସମନ୍ୱିତ କୃଷି ଏବଂ ମୁକ୍ତାଙ୍ଗନ କୁକୁଟ ପାଳନ**” ପୁସ୍ତକଟି ଓଡ଼ିଶାର ଚାଷୀମାନଙ୍କର ଆବଶ୍ୟକତା ପୂରଣ କରିବାରରେ ଅନେକ ସହାୟକ ହେବ । ଏହି ପୁସ୍ତକଟିରେ ସରଳ ଭାବରେ ବର୍ଣ୍ଣନା କରାଯାଇଥିବା ଧାନ-ମାଛ-ବତକ ଚାଷ ଏବଂ ମୁକ୍ତାଙ୍ଗନ କୁକୁଟ ପାଳନ ଆମ ରାଜ୍ୟରେ ଆଦୃତ ହେବାରେ ସହାୟକ ହେବ । ଆମ ଚାଷୀମାନେ ଏହି ପୁସ୍ତକକୁ ବ୍ୟବହାର କରି ଖାଲୁଆ ଧାନ ଜମିରେ ଉତ୍ପାଦନ ବଢ଼ାଇବା ସହିତ ନିଜର ଆର୍ଥିକ ଅବସ୍ଥାକୁ ସୁଦୃଢ଼ କରିପାରିବେ ।

(ଦିପଙ୍କର ମାଇତି)

ନିର୍ଦ୍ଦେଶକ

ଜାତୀୟ ଧାନ ଗବେଷଣା ଅନୁଷ୍ଠାନ, କଟକ, ଓଡ଼ିଶା



ଆମ ଦେଶ ଭାରତବର୍ଷ ଏକ କୃଷି ପ୍ରଧାନ ଦେଶ । ଧାନ, ଗହମ, ମକା ଇତ୍ୟାଦି ସାଙ୍ଗକୁ ଗାଈ, ମଇଁଷି, ମାଛ, କୁକୁଡ଼ା, ବତକ ତଥା ବିଭିନ୍ନ ପ୍ରକାରର ତୈଳ ବୀଜ ଏବଂ ଉଦ୍ୟାନ ଭିତ୍ତିକ କୃଷି ପାଇଁ ଆମ ଦେଶରେ ପ୍ରାଧାନ୍ୟ ଦିଆଯାଇଥାଏ । ବିଶାଳ ଜନସମୁଦାୟକୁ ସନ୍ତୁଳିତ ପୋଷଣର ଉଦ୍ୟମ ବ୍ୟବସ୍ଥା କରିବା ପାଇଁ ଏ ଦେଶର ପ୍ରତ୍ୟେକ ନାଗରିକ, ରାଜନୈତିକ ବ୍ୟକ୍ତି, ବୈଜ୍ଞାନିକ, ସର୍ବୋପରି କୃଷକ ସମାଜ ବନ୍ଧପରିକର । ଏହା ବ୍ୟତୀତ ବଳକା ଖାଦ୍ୟ (ଧାନ, ଗହମ, ମାଛ, ଅଣ୍ଡା, ଦୁଧ ଏବଂ ମାଂସ) ପଦାର୍ଥ ପଡ଼ୋଶୀ ଦେଶମାନଙ୍କୁ ଯୋଗାଇ ବୈଦେଶିକ ମୁଦ୍ରା ଉପାର୍ଜନ କରି ପାରିଲେ ଆମ ଦେଶର ଆର୍ଥିକ ସ୍ଥିତି ସୁଦୃଢ଼ ହୋଇପାରିବ । ସେହି ପରିପ୍ରେକ୍ଷାରେ କୁକୁଡ଼ା ଏବଂ ବତକ ପାଳନ ନିମନ୍ତେ ଋଷୀମାନଙ୍କର ସାମ୍ୟଜ୍ଞାନ ରହିବା ଉଚିତ ।



କୁକୁଟା ପାଳନ କହିଲେ ଅଣ୍ଡା ଏବଂ ମାଂସ ଜନିତ ପାଳନ କରାଯାଉଥିବା ପକ୍ଷୀ ଯଥା : କୁକୁଡ଼ା, ବତକ, ଟର୍କି, ଗିନି ଫାଇଲ, ଏମୁ ଏବଂ ଗୁଣ୍ଡୁରୀ ପକ୍ଷୀମାନଙ୍କୁ ବୁଝାଇଥାଏ । ଆମ ଦେଶରେ ଉତ୍ପାଦିତ ଅଣ୍ଡାର ପ୍ରାୟ ୯୦ ପ୍ରତିଶତ କୁକୁଡ଼ା ଠାରୁ ମିଳିଥାଏ । ୬ ପ୍ରତିଶତ ବତକ ଏବଂ ବାକି ଅନ୍ୟାନ୍ୟ ପକ୍ଷୀମାନଙ୍କ ଠାରୁ ମିଳିଥାଏ । ଆଜିକାଲି କୁକୁଡ଼ା ପାଳନକୁ ଋଷ ନକହି ଶିଳ୍ପ (poultry industry) ଭାବେ ବିବେଚନା କରାଯାଉଛି । ବଡ଼ ବଡ଼ କୁକୁଡ଼ା ଫାର୍ମମାନଙ୍କରେ ଲକ୍ଷ ଲକ୍ଷ ସଂଖ୍ୟାରେ ଅଣ୍ଡାଦିଆ (layer) ଅଥବା ମାଂସ ଜାତୀୟ (broiler) କୁକୁଡ଼ା ପାଳନ ବୈଜ୍ଞାନିକ ପଦ୍ଧତିରେ କରାଯାଉଛି । ଏଥିପାଇଁ ଅଧିକ ଜମି ଏବଂ ସମ୍ବଳର ଆବଶ୍ୟକ ହୋଇଥାଏ । ପୁଣି ଏତେ ସଂଖ୍ୟକ କୁକୁଡ଼ା ପାଇଁ ପ୍ରଚୁର ପରିମାଣରେ ଦାନା ଆବଶ୍ୟକ ହୋଇଥାଏ । ଏହି ଭଳି ବ୍ୟବସାୟରେ ଲାଭ ଅଧିକ ହୋଇଥିଲେ ବି ଏହା କ୍ଷୁଦ୍ର ଏବଂ ନାମମାତ୍ର ଋଷୀଙ୍କ ପାଇଁ ଉପଯୋଗୀ ହୋଇନଥାଏ । ବଜାର ଚାହିଦା, କୁକୁଡ଼ା ଖାଦ୍ୟରେ ବ୍ୟବହୃତ ହେଉଥିବା ଉପାଦାନର ଦର ଏବଂ ବାର୍ଡ଼ ଫୁ ଭଳି ମାରାତ୍ମକ ରୋଗର ପ୍ରାଦୁର୍ଭାବ ଯୋଗୁ ବେଳେବେଳେ କ୍ଷତି ସହିବାକୁ ପଡ଼ିଥାଏ ।

ସେପରି କ୍ଷେତ୍ରରେ ପରିବାରରେ ସନ୍ତୁଳିତ ଖାଦ୍ୟର ଆବଶ୍ୟକତାକୁ ମେଣ୍ଟାଇବା ଏବଂ ଅଳ୍ପ କିଛି ରୋଜଗାର ପାଇଁ କ୍ଷୁଦ୍ର ଏବଂ ନାମମାତ୍ର ଚାଷୀକୁ ମୁକ୍ତାଙ୍ଗନ କୁକୁଟ ଏବଂ ବତକ ପାଳନ ଉପରେ ଧ୍ୟାନଦେବା ଦରକାର । ବିଶେଷକରି ଗାଁ ମାନଙ୍କରେ ବିଲକୁ ଯାଉନଥିବା ମହିଳାମାନେ ଏଭଳି କୁକୁଡ଼ା ଏବଂ ବତକ ପାଳନ କରି ନିଜ ପରିବାରକୁ ସୁସମ ଖାଦ୍ୟ ଯୋଗାଇବା ସହିତ ନିଜକୁ ଆର୍ଥିକ ସାବଲମ୍ବନଶୀଳ କରିପାରୁଛନ୍ତି ।

### ମୁକ୍ତାଙ୍ଗନ କୁକୁଡ଼ା/ବତକ ପାଳନ କାହିଁକି କରିବା ?

- ❖ କ୍ଷୁଦ୍ର ଏବଂ ନାମ ମାତ୍ର ଚାଷୀଙ୍କ ପାଇଁ ଏହା ରୋଜଗାରର ଏକ ସହଜ ପନ୍ଥା ।
- ❖ ଭିଡ଼ିଭୂମି ଏବଂ ସମ୍ପଳ ବିନା ଏହା କରାଯାଇପାରିବ ।
- ❖ ପରିବାରକୁ ସନ୍ତୁଳିତ ଆହାର ଯୋଗାଇବାରେ ସହାୟକ ହୋଇଥାଏ ।
- ❖ ଫିଙ୍ଗି ଦେଉଥିବା ବଳକା ଖାଦ୍ୟର ଉପଯୋଗ କରାଇ ତା ବଦଳରେ ଅଣ୍ଡା ଏବଂ ମାଂସ ଉତ୍ପାଦନ କରାଯାଇପାରିବ ।
- ❖ କ୍ଷୁଦ୍ର ତଥା ଭୂମିହୀନ ପରିବାର ପାଇଁ ସହ ରୋଜଗାରର ଏହା ଏକ ସହଜପନ୍ଥା ।
- ❖ ମହିଳା ଏବଂ ବେକାର ଯୁବକମାନଙ୍କ ପାଇଁ ଏହା ଆତ୍ମନିଯୁକ୍ତିର ଏକ ସୁଯୋଗ ଅଟେ ।
- ❖ ଏହା ବନ୍ୟା, ବାତ୍ୟା ବା ମରୁଡ଼ି ଇତ୍ୟାଦି ଦୈବଦୁର୍ଘଟିକା ଦ୍ୱାରା ଅନ୍ୟାନ୍ୟ ଚାଷ ଭୁଲନାରେ ବହୁତ କମ୍ ପ୍ରଭାବିତ ହୋଇଥାଏ ।
- ❖ ଅଣ୍ଡା ଏବଂ ମାଂସର କ୍ରମ ବର୍ଦ୍ଧିଷୁ ଚାହିଦା ଦୃଷ୍ଟିରୁ ମୁକ୍ତାଙ୍ଗନ କୁକୁଡ଼ା / ବତକ ପାଳନ ପାଇଁ ବଜାରର (market) ଅଭାବ ନାହିଁ ।
- ❖ ବିଶେଷ କରି ବତକ ପାଳନକୁ ମାଛ ଚାଷ ସହିତ ସମନ୍ୱିତ କୃଷି ଭାବେ ଗ୍ରହଣ କରି ଲାଭ ପରିମାଣ ଦ୍ୱିଗଣିତ କରାଯାଇଥାଏ ।
- ❖ କୁକୁଡ଼ା ଏବଂ ବତକ ଆଦିର ମଳ ପ୍ରୟୋଗ ଦ୍ୱାରା ମାଟିର ଉର୍ବରତା ବୃଦ୍ଧି ହୋଇଥାଏ ।

### ମୁକ୍ତାଙ୍ଗନ କୁକୁଟ ଏବଂ ବତକ ପାଳନଜନିତ ବିଭିନ୍ନ ପ୍ରକାରି

#### ୧) କୁକୁଡ଼ା



କ୍ୟାରି ଦେବେନ୍ଦ୍ର

୫ ମାସର ହାରାହାରି ଓଜନ	-	୨.୦ - ୨.୫ କି.ଗ୍ରା.
ବର୍ଷକରେ ଅଣ୍ଡା ଦେବା କ୍ଷମତା	-	୧୮୦ - ୨୦୦ ଗୋଟା
ଅଣ୍ଡାର ହାରାହାରି ଓଜନ	-	୫୮ - ୬୦ ଗ୍ରା.





ବନରାଜା

୪ ମାସର ହାରାହାରି ଓଜନ	-	୨.୨୫ - ୨.୭୫ କି.ଗ୍ରା.
ବର୍ଷିକରେ ଅଣ୍ଡା ଦେବା କ୍ଷମତା	-	୧୪୦ - ୧୬୦ ଗୋଟା
ଅଣ୍ଡାର ହାରାହାରି ଓଜନ	-	୬୦ - ୬୨ ଗ୍ରା.



ଗ୍ରାମପ୍ରୀୟା

୪ ମାସର ହାରାହାରି ଓଜନ	-	୧.୭୫ - ୨.୦ କି.ଗ୍ରା.
ବର୍ଷିକରେ ଅଣ୍ଡା ଦେବା କ୍ଷମତା	-	୨୦୦ - ୨୨୦ ଭାଗ
ଅଣ୍ଡାର ହାରାହାରି ଓଜନ	-	୫୬ - ୫୮ ଗ୍ରା.

### ୨) ବତକ



ଖାକି କ୍ୟାମ୍ପବେଲ (ଅଣ୍ଡା ଜାତୀୟ)

୪ ମାସର ହାରାହାରି ଓଜନ	-	୧.୫ - ୨.୦ କି.ଗ୍ରା.
ବର୍ଷିକରେ ଅଣ୍ଡା ଦେବା କ୍ଷମତା	-	୩୦୦ - ୩୨୦ ଟି
ଅଣ୍ଡାର ହାରାହାରି ଓଜନ	-	୬୦ - ୬୬ ଗ୍ରା.



ହ୍ୱାଇଟ୍ ପେକିନ (ମାଂସ ଜାତୀୟ)

୬ ସପ୍ତାହରେ ହାରାହାରି ଓଜନ	-	୨.୨୫ - ୨.୭୫ କି.ଗ୍ରା.
ବର୍ଷିକରେ ଅଣ୍ଡା ଦେବା କ୍ଷମତା	-	୧୨୦ - ୧୪୦ ଟି
ଅଣ୍ଡାର ହାରାହାରି ଓଜନ	-	୬୮ - ୭୪ ଗ୍ରା.



ଦେଶୀ (କୁଜି) ବତକ (ଅଣ୍ଡା ଜାତୀୟ)

୪ ମାସର ହାରାହାରି ଓଜନ	-	୧.୪ - ୧.୮ କି.ଗ୍ରା.
ବର୍ଷିକରେ ଅଣ୍ଡା ଦେବା କ୍ଷମତା	-	୨୮୦ - ୩୦୦ ଟି
ଅଣ୍ଡାର ହାରାହାରି ଓଜନ	-	୬୦ - ୬୮ ଗ୍ରା.

## ମୁକ୍ତାଙ୍ଗନ କୁକୁଡ଼ା ଏବଂ ବତକ ପାଳନ ପଦ୍ଧତି

ସାଧାରଣତଃ ଉନ୍ନତ ଜାତିର କୁକୁଡ଼ା ଏବଂ ବତକ ଛୁଆ ହ୍ୟାଚେରୀରୁ ମିଳିଥାଏ । ହ୍ୟାଚେରୀରୁ ବାହାରୁଥିବା ଛୁଆକୁ ୨୪ ଘଣ୍ଟା ପର୍ଯ୍ୟନ୍ତ ବିନା ଦାନା ଏବଂ ବିନା ପାଣିରେ କୌଣସି ଜାଗାକୁ ନେବା ସମ୍ଭବ ଅଟେ । ତାଠାରୁ ଅଧିକ ସମୟ ଲାଗିଲେ ଛୁଆଗୁଡ଼ିକ ମରିବା ଆରମ୍ଭ କରନ୍ତି । କୁକୁଡ଼ା ବା ବତକ ଛୁଆ ହ୍ୟାଚେରୀରୁ ବାହାରିବାର ୧୨ ଘଣ୍ଟା ମଧ୍ୟରେ ଯଥା ସ୍ଥାନରେ ପହଞ୍ଚାଇ ଦାନା ଏବଂ ପାଣି ଦେବାର ବ୍ୟବସ୍ଥା କରାଇବା ଉଚିତ୍ । ଏହାଦ୍ୱାରା ପରବର୍ତ୍ତୀ ସମୟରେ ସେମାନଙ୍କର ଶାରୀରିକ ବୃଦ୍ଧି ଯଥୋଚିତ ହେବା ସହିତ ରୋଗ ମଧ୍ୟ କମ୍ ହୋଇଥାଏ । ଏମାନଙ୍କର ପାଳନ ପଦ୍ଧତିକୁ ଆମେ କେତୋଟି ବିଶେଷ ପର୍ଯ୍ୟାୟରେ ବିଭକ୍ତ କରିଥାଉ । ଯଥା:-

### ୧) କୁକୁଡ଼ା/ବତକ ନିମନ୍ତେ ଘର ତିଆରି

ମୁକ୍ତାଙ୍ଗନ କୁକୁଡ଼ା/ବତକ ପାଳନ ନିମନ୍ତେ ଅତି କମ୍ ଖର୍ଚ୍ଚରେ ଘରଟିଏ ତିଆରି କରିବା ଦରକାର । ବାଉଁଶ, ନଡ଼ା ଏବଂ ଝାଟିମାଟି ବ୍ୟବହାର କରି ଅଳ୍ପ ଉଚ୍ଚତା ବିଶିଷ୍ଟ ଘର କଲେ ତାହା ଚୁଷ୍ଟାକୁ କମ୍ ଖର୍ଚ୍ଚାନ୍ତ ହେବା ସହିତ କୁକୁଡ଼ା ଏବଂ ବତକମାନଙ୍କୁ ପ୍ରାକୃତିକ ପରିବେଶରୁ ଅନେକ ଲାଭ ମିଳିଥାଏ । ମାତ୍ର କୁକୁଡ଼ା ଏବଂ ବତକକୁ ଏକାଠି ମିଶାଇ ରଖାଯାଇପାରିବ ନାହିଁ । ଅଲଗା ଅଲଗା ଘର ଏବଂ ପରସ୍ପର ମଧ୍ୟରେ ଯଥେଷ୍ଟ ବ୍ୟବଧାନ ରହିବା ଆବଶ୍ୟକ । ପ୍ରତି କୁକୁଡ଼ା/ବତକ ପାଇଁ ୨ ବର୍ଗ ଫୁଟ୍ ହିସାବରେ ଜାଗା ନେଇ ୮-୧୦ ଫୁଟ୍ ଉଚ୍ଚତା ବିଶିଷ୍ଟ ଘରଟିଏ କଲେ ତାହା ଛୁଆଠାରୁ ଅଣ୍ଟା ଦେବା ପର୍ଯ୍ୟନ୍ତ ସବୁବେଳେ ପାଇଁ ଉପଯୋଗୀ ହୋଇଥାଏ ।



ବତକ ଘର

ନଡ଼ା ଛପର ସାଙ୍ଗକୁ ତାର ଜାଲି ଦ୍ୱାରା ଦୁଇଟି ଛରକା କଲେ ଘର ମଧ୍ୟରେ ବାୟୁ ଚଳାଚଳ ହେବା ସହିତ ଥଣ୍ଡା ମଧ୍ୟ ରହିଥାଏ । ଚଟାଣକୁ ପକ୍କା କରିବାର ଆବଶ୍ୟକତା ନାହିଁ । ମାଟି ଚଟାଣ ଉପରେ ଚଷ୍ଟୁ (୨ ଇଞ୍ଚ ବହଳ) ବିଛାଇ ଦେଲେ ତାହା କୁକୁଡ଼ାମାନଙ୍କ ପାଇଁ ଆରାମଦାୟକ ହୋଇଥାଏ । ମାତ୍ର ବତକ ଘର ଚଟାଣରେ ଚଷ୍ଟୁ ପରିବର୍ତ୍ତେ ଶୁଖିଲା ବାଲି (୩-୪ ଇଞ୍ଚ ବହଳ) ବିଛାଇ ଦେଲେ ତାହା କମ୍ ଅପରିଷ୍କାର ହେବା ସହିତ ଶୁଖିଲା ମଧ୍ୟ ରହେ । ମଝିରେ ମଝିରେ ଚଷ୍ଟୁ/ବାଲିକୁ ପରିବର୍ତ୍ତନ କରିବା ଉଚିତ୍ । ଏହା ରୋଗ ନିୟନ୍ତ୍ରଣରେ ସହାୟକ ହୋଇଥାଏ । ଏଠାରେ ବିଶେଷ ଧ୍ୟାନ ରଖିବା ଦରକାର ଯେ-କୁକୁଡ଼ା/ବତକ ଘର ମଧ୍ୟକୁ ସାପ, ବିଲୁଆ, ବିଲେଇ ଇତ୍ୟାଦି ଶୀକାରୀ ଜୀବ ଯେମିତି ପ୍ରବେଶ ନ କରନ୍ତି । ଏହା ବ୍ୟତିତ ସ୍ଥଳ ବିଶେଷରେ କେହି କେହି କାଠ, ତାରଜାଲି ଏବଂ ଆଜବେଷ୍ଟ ବ୍ୟବହାର କରି ଶକ୍ତ ଏବଂ ସୁରକ୍ଷିତ ଘର ତିଆରି କରିଥାନ୍ତି । ଏହା ବ୍ୟୟ ସାପେକ୍ଷ ଅଟେ ।



ପୋଖରୀ ହୁଡ଼ାରେ କୁକୁଡ଼ା ଘର



ପର୍ଯ୍ୟନ୍ତ ଦିଆଯାଇଥାଏ । ଏହା ଦ୍ୱାରା ପ୍ରାଥମିକ ମୃତ୍ୟୁହାର କମିଯାଏ । ୧୦-୧୫ ଦିନ ପର୍ଯ୍ୟନ୍ତ ବୁଡ଼ି କରାଯାଏ । ତା ପରେ କୁକୁଡ଼ା/ବତକ ଛୁଆମାନଙ୍କୁ ଦିନବେଳା ବାହାରକୁ ଛଡ଼ାଯାଏ ।



### ବୁଡ଼ି-ପରବର୍ତ୍ତୀ ପାଳନ ପଦ୍ଧତି

କୁକୁଡ଼ା/ବତକ ଛୁଆମାନଙ୍କୁ ବୁଡ଼ି ପରେ ଘର ଅଗଣାକୁ ଛାଡ଼ିବା ଦରକାର । ମାତ୍ର ସେହି ସମୟରେ ଶିକାରୀ ପଶୁ ଏବଂ ପକ୍ଷୀମାନଙ୍କଠାରୁ ସୁରକ୍ଷା ଦେବା ନିତ୍ୟାନ୍ତ ଜରୁରୀ । ଆବଶ୍ୟକ ସ୍ଥଳେ ଅଧା ଖରା ଓ ଅଧା ଛାଇ ଥିବା ସ୍ଥାନରେ ପ୍ଲାଷ୍ଟିକ୍ ଜାଲ ଘେରାଯାଇ ତାହାରେ କିଛି ସମୟ ପାଇଁ ସେମାନଙ୍କୁ ରଖିବା ଦରକାର ଏବଂ ମଝିରେ ମଝିରେ ଦାନା ଓ ପାଣି ଦିଆଯିବା ଉଚିତ୍ । ଅଧିକ ସମୟ ବାହାରକୁ ଛଡ଼ା ଗଲେ ସେମାନେ ବାହାରର ପରିବେଶ ସହିତ ଖାଦ୍ୟ ଖୁଆଇବା ସହିତ ପରିବେଶରୁ ଖାଦ୍ୟ ସଂଗ୍ରହ କରିବାରେ ସମର୍ଥ ହୋଇଥାନ୍ତି । ଏହି ସମୟରେ କିଣା ଦାନା ପରିବର୍ତ୍ତେ ଘରୁ ବାହାରୁଥିବା ବଳକା ଖାଦ୍ୟ, ପରିବା ଚୋପା, ଖୁଦଚାଉଳ, ମୁଗ-ବିରି-କଣି, ମାଛ କାତି ଇତ୍ୟାଦି ଫୋପାଡ଼ି ଦିଆଯାଉଥିବା ଜିନିଷ ସବୁ କୁକୁଡ଼ା/ବତକ ମାନଙ୍କୁ ଦିଆଯାଇଥାଏ । ଗୋଟିଏ ସାଧାରଣ ପରିବାରରେ ଯେତିକି ବଳକା ଖାଦ୍ୟ ନଷ୍ଟହୁଏ ତାହା ଏକ ଛୋଟ ଯୁନିଟ୍ (୨୦-୨୫ଟି) କୁକୁଡ଼ା/ବତକ ପାଇଁ ବିଶେଷ ଉପଯୋଗୀ ହୋଇଥାଏ । ଏହା ବ୍ୟତୀତ ଯଥେଷ୍ଟ ପରିଷ୍କାର ପିଇବା ପାଣିର ବ୍ୟବସ୍ଥା କରିବା ଦରକାର । ବୟସ ଏବଂ ଶରୀରର ବୃଦ୍ଧି ଘଟିବା ସହିତ ଅଧିକ ପୋଷଣର ଆବଶ୍ୟକତା ହୋଇଥାଏ । ତେଣୁ କୁକୁଡ଼ା/ବତକମାନଙ୍କୁ ଆବଶ୍ୟକ ପରିମାଣର ଖାଦ୍ୟ ଦେବା ପ୍ରତି ସତତ ଯତ୍ନବାନ ହେବା ଉଚିତ୍ । ଖାଦ୍ୟର ଅଭାବ ହେଲେ ଶାରୀରିକ ଅଭିବୃଦ୍ଧି ହ୍ରାସ ହୁଏ ଏବଂ ପରବର୍ତ୍ତୀ ପର୍ଯ୍ୟାୟରେ ଅଣ୍ଡା ଦେବାରେ ବିଳମ୍ବ ହୋଇଥାଏ । ଏହା ଦ୍ୱାରା ଋଷା କ୍ଷତିଗ୍ରସ୍ତ ହୋଇଥାଏ । ସେଥିପାଇଁ ଏହି ଅବସ୍ଥାରେ କୁକୁଡ଼ା/ବତକ ମାନଙ୍କୁ ଅତି କମ୍ରେ ୫-୬ ଘଣ୍ଟା ଚରିବାକୁ ଛାଡ଼ିବା ଦରକାର ।

କୁକୁଡ଼ା/ବତକ ଛୁଆମାନଙ୍କୁ ବୁଡ଼ି ପରେ ଘର ଅଗଣାକୁ ଛାଡ଼ିବା ଦରକାର । ମାତ୍ର ସେହି ସମୟରେ ଶିକାରୀ ପଶୁ ଏବଂ ପକ୍ଷୀମାନଙ୍କଠାରୁ ସୁରକ୍ଷା ଦେବା ନିତ୍ୟାନ୍ତ ଜରୁରୀ । ଆବଶ୍ୟକ ସ୍ଥଳେ ଅଧା ଖରା ଓ ଅଧା ଛାଇ ଥିବା ସ୍ଥାନରେ ପ୍ଲାଷ୍ଟିକ୍ ଜାଲ ଘେରାଯାଇ ତାହାରେ କିଛି ସମୟ ପାଇଁ ସେମାନଙ୍କୁ ରଖିବା ଦରକାର ଏବଂ ମଝିରେ ମଝିରେ ଦାନା ଓ ପାଣି ଦିଆଯିବା ଉଚିତ୍ । ଅଧିକ ସମୟ ବାହାରକୁ ଛଡ଼ା ଗଲେ ସେମାନେ ବାହାରର ପରିବେଶ ସହିତ ଖାଦ୍ୟ ଖୁଆଇବା ସହିତ ପରିବେଶରୁ ଖାଦ୍ୟ ସଂଗ୍ରହ କରିବାରେ ସମର୍ଥ ହୋଇଥାନ୍ତି । ଏହି ସମୟରେ କିଣା ଦାନା ପରିବର୍ତ୍ତେ ଘରୁ ବାହାରୁଥିବା ବଳକା ଖାଦ୍ୟ, ପରିବା ଚୋପା, ଖୁଦଚାଉଳ, ମୁଗ-ବିରି-କଣି, ମାଛ କାତି ଇତ୍ୟାଦି ଫୋପାଡ଼ି ଦିଆଯାଉଥିବା ଜିନିଷ ସବୁ କୁକୁଡ଼ା/ବତକ ମାନଙ୍କୁ ଦିଆଯାଇଥାଏ । ଗୋଟିଏ ସାଧାରଣ ପରିବାରରେ ଯେତିକି ବଳକା ଖାଦ୍ୟ ନଷ୍ଟହୁଏ ତାହା ଏକ ଛୋଟ ଯୁନିଟ୍ (୨୦-୨୫ଟି) କୁକୁଡ଼ା/ବତକ ପାଇଁ ବିଶେଷ ଉପଯୋଗୀ ହୋଇଥାଏ । ଏହା ବ୍ୟତୀତ ଯଥେଷ୍ଟ ପରିଷ୍କାର ପିଇବା ପାଣିର ବ୍ୟବସ୍ଥା କରିବା ଦରକାର । ବୟସ ଏବଂ ଶରୀରର ବୃଦ୍ଧି ଘଟିବା ସହିତ ଅଧିକ ପୋଷଣର ଆବଶ୍ୟକତା ହୋଇଥାଏ । ତେଣୁ କୁକୁଡ଼ା/ବତକମାନଙ୍କୁ ଆବଶ୍ୟକ ପରିମାଣର ଖାଦ୍ୟ ଦେବା ପ୍ରତି ସତତ ଯତ୍ନବାନ ହେବା ଉଚିତ୍ । ଖାଦ୍ୟର ଅଭାବ ହେଲେ ଶାରୀରିକ ଅଭିବୃଦ୍ଧି ହ୍ରାସ ହୁଏ ଏବଂ ପରବର୍ତ୍ତୀ ପର୍ଯ୍ୟାୟରେ ଅଣ୍ଡା ଦେବାରେ ବିଳମ୍ବ ହୋଇଥାଏ । ଏହା ଦ୍ୱାରା ଋଷା କ୍ଷତିଗ୍ରସ୍ତ ହୋଇଥାଏ । ସେଥିପାଇଁ ଏହି ଅବସ୍ଥାରେ କୁକୁଡ଼ା/ବତକ ମାନଙ୍କୁ ଅତି କମ୍ରେ ୫-୬ ଘଣ୍ଟା ଚରିବାକୁ ଛାଡ଼ିବା ଦରକାର ।



### ୨) ବୁଡ଼ି

ଆବଶ୍ୟକ ପରିମାଣର ଆଲୋକ, ଉତ୍ତାପ, ଖାଦ୍ୟ, ସଜ୍ଜ ପାନୀୟ ଜଳ ଦେଇ ଅତି ଯତ୍ନ ସହିତ କୁକୁଡ଼ା/ବତକ ଛୁଆକୁ ୧୦-୧୫ ଦିନ ପର୍ଯ୍ୟନ୍ତ ବାହାରକୁ ନ ଛାଡ଼ି ପାଳନ କରିବାର ପଦ୍ଧତିକୁ ବୁଡ଼ି କୁହାଯାଏ । ୨୫-୩୦ ଗୋଟି କୁକୁଡ଼ା/ବତକ ଛୁଆ ପାଇଁ ୩୦ ବର୍ଗଫୁଟ ସ୍ଥାନକୁ ଆବଦ୍ଧ କରାଯାଇ (କୋର୍ଟୁନ ଦ୍ୱାରା) ତା ଭିତରେ ଚଷୁ ବିଛାଇ ଦିଆଯାଏ । ଏକ ୧୦୦ ଓଫ୍ ଇଲେକ୍ଟ୍ରିକ୍ ବଲ୍‌ବକୁ ଭୂଇଁଠାରୁ ୩ ଫୁଟ ଉଚ୍ଚତାରେ କେନ୍ଦ୍ର ସ୍ଥଳରେ ଝୁଲାଇ ରଖିବା ଦରକାର, ଯେମିତିକି ଆଲୋକ ଚାରିଆଡ଼କୁ ବିଛେଇ ପଡୁଥିବ । ଘେରା ଯାଇଥିବା ସ୍ଥାନ ଭିତରେ ଗୋଟିଏ ପାଣି ପାତ୍ର (Waterer) ଏବଂ ଗୋଟିଏ ଖାଦ୍ୟପାତ୍ର (feeder) ରଖାଯାଏ । ଦିନିକିଆ ଛୁଆଗୁଡ଼ିକୁ ଆଣିବା ପରେ ପ୍ରଥମେ ସେହି ଘେରା ଯାଇଥିବା ଜାଗାରେ ଛାଡ଼ିଦିଆଯାଏ । ପାଣି ପାତ୍ରରେ ସଫା ପାଣି ସାଙ୍ଗକୁ ଦୁଇ ଚାମଚ ଗ୍ଲୁକୋଜ୍ ମିଶାଇ ପ୍ରଥମେ ଥରକ ପାଇଁ ଦିଆଯିବ । ପରବର୍ତ୍ତୀ ସମୟରେ କେବଳ ପାଣି ଦିଆଯାଇଥାଏ । କୁକୁଡ଼ାଛୁଆକୁ ଶୁଖିଲା ଦାନା ଏବଂ ବତକ ଛୁଆକୁ ପାଣିମିଶା ଭିଜା ଦାନା ଦିଆଯାଏ । ଆବଶ୍ୟକ ପରିମାଣ ଉତ୍ତାପ ମିଳୁଥିଲେ ଛୁଆଗୁଡ଼ିକ ଘେରା ଭିତରେ ଆରାମଦାୟକ ଭାବେ ବିଚରଣ କରିଥାନ୍ତି । ଅନ୍ୟଥା ଅଧିକ ଉତ୍ତାପ ହେଲେ ସେମାନେ ଆଲୁଅ ତଳେ ନ ରହି ଘେରା କଡ଼େକଡ଼େ ବୁଲନ୍ତି । ଏପରି ସ୍ଥଳେ ବଲ୍‌ବକୁ ଟିକିଏ ଉପରକୁ ଉଠାଇବା ଦରକାର । ପୁଣି ଉତ୍ତାପ କମିଗଲେ ବା ଥଣ୍ଡା ହେଲେ ସେମାନେ ଆଲୁଅ ତଳକୁ ଆସି ଗୋଟିକ ଉପରେ ଗୋଟିଏ ଚଢ଼ି ଜମା ହୋଇଯାଆନ୍ତି । ଏହାଦ୍ୱାରା ତଳେ ରହିଯାଇଥିବା ଛୁଆ ବାହାରି ନ ପାରି ମରିଯିବାର ସମ୍ଭାବନା ଅଧିକ ଥାଏ । ଏଭଳି ପରିସ୍ଥିତି ପ୍ରାୟ ଶୀତ ଦିନେ ଉପୁଜି ଥାଏ । ଯଦି ଥଣ୍ଡା ଅଧିକ ହୁଏ ତେବେ ଦୁଇଟି ୧୦୦ ଓଫ୍ ବଲ୍‌ବ ଲଗାଇବା ଉଚିତ ଏବଂ ଦିନ ବେଳା ଗୋଟିଏ ବନ୍ଦ ରଖିଲେ ଛୁଆମାନଙ୍କୁ ଆରାମ ମିଳିଥାଏ ।



କୁକୁଡ଼ା ଓ ବତକ ଛୁଆ ରଖିବାର ଉପାୟ



ବତକ ବୁଡ଼ି

କୁକୁଡ଼ା/ବତକ ଛୁଆମାନଙ୍କୁ ବୁଡ଼ି ସମୟରେ ଦିଆଯାଉଥିବା ପିଇବା ପାଣି ଦିନରେ ଚାରିଥର ବଦଳାଇବା ଦରକାର । ପ୍ରତ୍ୟେକ ଥର ପାତ୍ରକୁ ସଫାକରିବା ଉଚିତ । ପ୍ରଥମ ସପ୍ତାହରେ ପାଣିରେ ଟେଟ୍ରାସାଇକ୍ଲିନ୍ ପାଉଡର ୧ ଗ୍ରାମ୍ (Tetracycline powder 1g. in 1ltr. water) ଏକ ଲିଟର ପାଣିରେ ମିଶାଇ ତିନି ଦିନ ପର୍ଯ୍ୟନ୍ତ ଦିଆଯାଇଥାଏ । ଆବଶ୍ୟକ ସ୍ଥଳେ ଭିମେରାଲିକ୍ସ (Vimeral liquid 5ml./lit. water) ପାଣିରେ ମିଶାଇ ୩-୪ ଦିନ



ରୁଡ଼ିଂ ପରବର୍ତ୍ତୀ ଅବସ୍ଥାରେ ବତକମାନଙ୍କୁ ପାଳନ କରିବାରେ କିଛିଟା ବ୍ୟତିକ୍ରମ ରହିଥାଏ । ଏହି ସମୟରେ ବତକ ଛୁଆକୁ ପିଇବା ପାଣି ଟିକିଏ ଗଭୀର ଥିବା ପାତ୍ରରେ ଦେବା ଦରକାର । କାରଣ ସେ ପାଣି ପିଇବା ସହିତ ମୁଣ୍ଡ ଏବଂ ଆଖିକୁ ପାଣି ଭିତରେ ବୁଡ଼ାଇବାରେ ସମ୍ଭବ ହୁଏ ।

ଏହାଦ୍ୱାରା ତାର ଆଖି ଧୋଇଯାଏ ଏବଂ ପରବର୍ତ୍ତୀ ସମୟରେ ଅନ୍ଧତା ପରିଲକ୍ଷିତ ହୁଏ ନାହିଁ । ମାତ୍ର ଦେଖାଯାଇଛି ଯେ ପାଣିର ସନ୍ଧ୍ୟା ହେତୁ ୨-୩ ମାସ ଭିତରେ ବତକ ମାନେ ଦେଖିପାରନ୍ତି ନାହିଁ ଏବଂ ଠିକ୍ ଭାବେ ଖାଦ୍ୟ ଖାଇନପାରି ଅନ୍ୟମାନଙ୍କ ଠାରୁ ଯଥେଷ୍ଟ କମ୍ ଓଜନ ହୋଇ ପରେ ମୃତ୍ୟୁ ମୁଖରେ ପଡ଼ନ୍ତି । ଏହା ବ୍ୟତୀତ ଘରୁ ବାହାରୁଥିବା ସମସ୍ତ ଖାଦ୍ୟକୁ ଅଧା ସିଝା କରି ସେଥିରେ କିଛି ପାଣି ମିଶାଇ ବତକମାନଙ୍କୁ ଦେବା ଦରକାର । ଏହାଦ୍ୱାରା ସେମାନେ ଖାଦ୍ୟ ଠିକ୍ ଭାବରେ ଖାଇପାରନ୍ତି ଏବଂ ଶରୀରରେ ଖାଦ୍ୟର ଉଚିତ୍ ଉପଯୋଗ ହୋଇପାରିଥାଏ ।

ବତକ ଛୁଆ ଦେହ ମାସର ହୋଇଗଲେ ସେମାନଙ୍କୁ ନିକଟସ୍ଥ ଜଳାଶୟ ବା ପୋଖରୀକୁ ଛାଡ଼ିବା ଦରକାର । ଦେଖିବାକୁ ପଡ଼ିବ, ଯେମିତିକି ସେମାନେ ଠିକ୍ ଭାବେ ପାଣିରୁ ଉଠି ଆସି ପାରିବେ । ପୋଖରୀକୁ ଯିବାଦ୍ୱାରା ସେମାନଙ୍କୁ ଅନେକ ଖାଦ୍ୟ ଯଥା-ଗେଣ୍ଡା, ଶାମୁକା, ଜଳକୀଟ ତଥା ପାଣି ଲତା ଇତ୍ୟାଦି ଅନାୟାସରେ ଖାଇବାପାଇଁ ମିଳିଥାଏ । ଏହାଦ୍ୱାରା ସେମାନଙ୍କୁ ବାହାରର ଖାଦ୍ୟ ଆବଶ୍ୟକତା କମ୍ ପଡ଼ିଥାଏ । ପୁଣି ପାଣିରେ ବେଶୀ ସମୟ ରହୁଥିବାରୁ, ବାହାରର ଶତ୍ରୁ ଆକ୍ରମଣର ସମ୍ଭାବନା କମ୍ ହୋଇଯାଏ ।



ବାସିଦ୍ୱାରା ନିଜ ଘରେ କୁକୁଡ଼ା ପାଳନ

**ବଡ଼କୁକୁଡ଼ା/ବତକ ପାଳନ ପଦ୍ଧତି**

ବନରାଜା ଏବଂ କ୍ୟାରୀ-ଦେବେନ୍ଦ୍ର ଆଦି ଜାତୀୟ କୁକୁଡ଼ାମାନେ ମୁକ୍ତଅଗଣାରେ ପାଳିତ ହୋଇ ୩ ମାସ ବେଳକୁ ୧.୦-୧.୫ କି.ଗ୍ରା. ପର୍ଯ୍ୟନ୍ତ ଶାରୀରୀକ ଓଜନ ଲାଭ କରିଥାନ୍ତି । ସେତେବେଳେ ସେମାନଙ୍କର ଖାଦ୍ୟାଭାବ ହେବାର ଯଥେଷ୍ଟ ସମ୍ଭାବନା ଥାଏ । ଏହି ସମୟରେ ଅଣ୍ଡିରା ଏବଂ ମାଈ କୁକୁଡ଼ାକୁ ଚିହ୍ନଟ କରିହୁଏ । ଅଣ୍ଡିରା କୁକୁଡ଼ା ଅଧିକ ଖାଇଥାନ୍ତି ଏବଂ ଆନୁପାତିକ ଭାବେ କମ୍ ବଢ଼ନ୍ତି । ପୁଣି ମାଈ କୁକୁଡ଼ାର ଖାଦ୍ୟ କମ୍ ହୋଇଗଲେ ସେ ଅଣ୍ଡା ଦେବାରେ ଅହେତୁକ ବିଳମ୍ବ କରିଥାଏ । ତେଣୁ ଏକ ଆଦର୍ଶ ପାଳନ ପଦ୍ଧତି



କୁକୁଡ଼ା ଫାର୍ମରେ କୁକୁଡ଼ା ପାଳନ

ହିସାବରେ ତିନିରୁ ସାଡ଼େ ତିନି ମାସ ଭିତରେ ଗୋଟିଏ କୁକୁଡ଼ାମ୍ବୁନିର୍ଗ୍ରେ ଥିବା ସମସ୍ତ ଅଣ୍ଡିରା କୁକୁଡ଼ାମାନଙ୍କୁ ବିକ୍ରି କରିଦେବା ଉଚିତ୍ । ଏହାଦ୍ୱାରା ପରିବେଶରୁ ତଥା ଘରୁ ବାହାରୁଥିବା/ମିଳୁଥିବା ଖାଦ୍ୟ କେବଳ ମାଛକୁକୁଡ଼ାମାନଙ୍କ ପାଇଁ ଉପଲବ୍ଧ ହୋଇଥାଏ ଏବଂ ଖାଦ୍ୟାଭାବ ପରିଲକ୍ଷିତ ହୁଏ ନାହିଁ । ଅନ୍ୟ ପକ୍ଷରେ ୧୦-୧୨ ଗୋଟି ଅଣ୍ଡିରା କୁକୁଡ଼ାବିକ୍ରିକରି ଋଷୀ ଭଲ ରୋଜଗାର କରିଥାଏ । ଅଣ୍ଡିରା କୁକୁଡ଼ାଙ୍କ ଅନୁପସ୍ଥିତିରେ ମାଛ କୁକୁଡ଼ା ପାଖରୁ ଅଣ୍ଡା ମିଳିବା ଏକ ସାଧାରଣ ପ୍ରକ୍ରିୟା । ପାଞ୍ଚ ମାସ ବେଳକୁ ମାଛକୁକୁଡ଼ା ମାନେ ଅଣ୍ଡା ଦେବା ଆରମ୍ଭ କରିଥାଆନ୍ତି । ସେତେବେଳେ କ୍ୟାଲସିୟମ୍ ବା କ୍ୟାଲସିୟମ୍ ଯୁକ୍ତ ଖାଦ୍ୟ ଅଧିକ ଦେବା ଦରକାର । ଅନ୍ୟଥା ଅଣ୍ଡା ସଂଖ୍ୟା କମିଯାଏ ।



ବତକମାନେ (ଅଣ୍ଡାଦିଆ ପ୍ରଜାତି) କୁକୁଡ଼ା ଭୁଲନାରେ ଶୀଘ୍ର ଅଣ୍ଡାଦେବା ଆରମ୍ଭ କରିଥାନ୍ତି । ତିନିମାସ ସୁଦ୍ଧା ହାରାହାରୀ ଓଜନ ୧.୦-୧.୫ କି.ଗ୍ରା.ଭିତରେ ରହିଥାଏ । ଏହି ସମୟରେ ଅଣ୍ଡିରା ବତକସବୁ ବିକ୍ରିକରିଦେବା ଉଚିତ୍ । ପୋଖରୀରେ ଅଧିକ ପରିମାଣରେ ଗେଣ୍ଡା, ଶାମୁକା ଥିଲେ, ମାଛ ବତକକୁ ଭଲ କ୍ୟାଲସିୟମ୍ ଯୁକ୍ତ ଖାଦ୍ୟ ମିଳିଥାଏ ଏବଂ ଅଧିକ ଅଣ୍ଡା ଦେଇଥାଏ ।

**ଅଣ୍ଡିରା ଓ ମାଛ ବତକ ଚିହ୍ନିବାର ଉପାୟ**

ସାଧାରଣତଃ ତିନିମାସ ବେଳକୁ ରେହେରା ଦେଖି ଅଣ୍ଡିରା ଏବଂ ମାଛ ବତକ ମଧ୍ୟରେ ପ୍ରଭେଦବାରୀ ହୁଏ । ପ୍ରଥମତଃ ଅଣ୍ଡିରା ବତକମାନେ ଅଧିକ ଓଜନ ବିଶିଷ୍ଟ ହୋଇଥାଆନ୍ତି । ସେମାନଙ୍କର (ଅଣ୍ଡିରା) ଲାଞ୍ଜର ଅଗ୍ରଭାଗରେ ଥିବା ପରଟି କୁଣ୍ଡଳୀ ଆକୃତିର ହୋଇଥାଏ ଏବଂ ବେକ ପାଖରେ କଳା ରିଙ୍ଗ୍ ଥାଏ (ଖାକି କ୍ୟାମ୍ପବେଲ ପ୍ରଜାତି) । ମାତ୍ର ସର ହିଁ ସବୁଠାରୁ ବଡ଼ ଗୁଣ, ଯାହା ମାଛ ଓ ଅଣ୍ଡିରା ବତକ ମଧ୍ୟରେ ପ୍ରଭେଦବାରୀବାରରେ ବିଶେଷ ସହାୟକ ହୋଇଥାଏ । ତିନିରୁ ସାଡ଼େ ତିନି ମାସର ମାଛବତକ ଚିକୁ ଧରିଲେ ତାହା ଜୋର୍ରେ ଶବ୍ଦ କରିଥାଏ । ମାତ୍ର ଅଣ୍ଡିରା ବତକ ବହୁତ କମ୍ ଶବ୍ଦ କରେ, କାରଣ ତାର ସର ଗ୍ରନ୍ଥି ଏତେଗା କାର୍ଯ୍ୟକ୍ଷମ ହୋଇନଥାଏ ।



## ଅଣ୍ଡିରା ଓ ମାଛ ବତକ ଚିତ୍ରିବାର ଆବଶ୍ୟକତା

ଦିନିକିଆ ଛୁଆ ନେଇ ଆରମ୍ଭ କରିଥିବା ଯୁନିଟ୍‌ରେ ମାଛ ଓ ଅଣ୍ଡିରା ବତକର ଅନୁପାତ ପ୍ରାୟ ସମାନ ଥାଏ । ମାତ୍ର ୩-୩.୫ ମାସ ବେଳକୁ ଅଣ୍ଡିରା ବତକମାନେ ପାଖାପାଖି ୧.୫ - ୨.୦ କି.ଗ୍ରା. ହୋଇଥାଆନ୍ତି ଏବଂ ବାହାରୁ ମିଳୁଥିବା ଖାଦ୍ୟସବୁକୁ ଖାଇଦିଅନ୍ତି । ଏପରି ସ୍ତୁଳେ ମାଛ ବତକଗୁଡ଼ିକୁ ଖାଦ୍ୟାଭାବ ହୁଏ ଏବଂ ସେମାନଙ୍କର ପ୍ରଜନନ/ଅଣ୍ଡା ଦେବାରେ ଯଥେଷ୍ଟ ବିଳମ୍ବ ହୁଏ । ଅଣ୍ଡିରା ବତକ ମଧ୍ୟ ପରବର୍ତ୍ତୀ ସମୟରେ ଅପେକ୍ଷାକୃତ ଭାବେ କମ୍ ବଢ଼ିଥାଏ ଏବଂ ଅଧିକ ଖାଇଥାଏ । ତେଣୁ ୩-୩.୫ ମାସ ବୟସରେ ଅଣ୍ଡିରା ବତକକୁ ଅଲଗା କରିଦେବା ଉଚିତ । ଏହି ସମୟରେ ସେମାନଙ୍କର



ମାଂସ ନରମ ଥାଏ ଏବଂ ବଜାରରେ ଦର ମଧ୍ୟ ଭଲ ଥାଏ । ଋଷୀକୁ ମଧ୍ୟ ଅଣ୍ଡା ଆସିବା ପୂର୍ବରୁ ଅଣ୍ଡିରାମାନଙ୍କୁ ବିକ୍ରିକଲେ ଏକକାଳୀନ ଅର୍ଥଲାଭ ହୋଇଥାଏ । ଅଣ୍ଡିରା ବତକର ଉପସ୍ଥିତି, ମାଛ ବତକକୁ ଅଣ୍ଡା ଦେବା ଲାଗି ଅନାବଶ୍ୟକ ।

ମୁକ୍ତାଙ୍ଗନ କୁକୁଡ଼ା ପାଳନରେ ମଧ୍ୟ ଏହି ଉପାୟ ଅବଲମ୍ବନ କଲେ ମାଛ କୁକୁଡ଼ାମାନଙ୍କୁ ଅଧିକ ଖାଦ୍ୟ ମିଳିବା ସାଜକୁ ସେମାନେ କମ୍ ବୟସରେ ଅଣ୍ଡା ଦେବା ଆରମ୍ଭ କରନ୍ତି ଏବଂ ବେଶିଦିନ ପର୍ଯ୍ୟନ୍ତ ଅଣ୍ଡା ଦେଇଥାନ୍ତି ।

## ଅଣ୍ଡା ଉତ୍ପାଦନ

କ୍ୟାରାଦେବେନ୍ଦ୍ର ଏବଂ ଗ୍ରାମପ୍ରାୟା ଜାତୀୟ କୁକୁଡ଼ା ମୁକ୍ତାଙ୍ଗନ ରେ ପାଳିତ ହେଲେ ପ୍ରାୟ ୫ ମାସ ବେଳକୁ ଅଣ୍ଡା ଦେବା ଆରମ୍ଭ କରିଥାଆନ୍ତି । ପ୍ରଥମେ ପ୍ରଥମେ ସେମାନେ ଅନ୍ଧାରିଆ ତଥା ବୁଦା ମୂଳ ଜାଗାମାନଙ୍କରେ ଅଣ୍ଡା ଦେଇଥାନ୍ତି, ଯାହା ସହଜରେ ଜଣା ପଡ଼େନାହିଁ । ତେଣୁ ଦ୍ଵିପ୍ରହରରେ ମାଛ କୁକୁଡ଼ାମାନଙ୍କୁ ଘର ଭିତରେ ଘଷାଏ ରୁ ଦୁଇଘଷା ପର୍ଯ୍ୟନ୍ତ ଭର୍ତ୍ତିକରି ରଖିଲେ ସେମାନେ ଅଣ୍ଡା ଦେଇଥାନ୍ତି ଏବଂ ଧିରେ ଧିରେ ତାହା ଅଭ୍ୟାସରେ ପରିଣତ ହୋଇଯାଏ । ଘର ଭିତରେ ଚଉଡ଼ା ମୁହଁ ବିଶିଷ୍ଟ ମାଟି ହାଣ୍ଡିକୁ ଅଣେଇ କରି ରଖିଲେ କୁକୁଡ଼ାମାନେ ଗୋଟିକ ପରେ ଗୋଟିଏ ତା ଭିତରକୁ ଯାଇ ଅଣ୍ଡା ଦେଇ ଥାଆନ୍ତି । ଏହାଦ୍ଵାରା ଅଣ୍ଡା ଫାଟେ ନାହିଁ ଏବଂ ପରିଷ୍କାର ଅଣ୍ଡା ମିଳିଥାଏ ।

ବତକମାନେ ଭୋରରୁ କିମ୍ବା ଅତି ସକାଳେ ଅଣ୍ଡା ଦେଇଥାନ୍ତି । ତେଣୁ ବାହାରେ ଅଣ୍ଡା ଦେବା ପ୍ରାୟ ଦେଖିବାକୁ ମିଳିନାଥାଏ । ଏମାନଙ୍କୁ ମଧ୍ୟ ହାଣ୍ଡିରେ ଅଣ୍ଡା ଦେବା ଅଭ୍ୟାସ କରାଯାଇଥାଏ । ବତକ ରହୁଥିବା ଘରର ଚଟାଣ ସଫା ନଥିଲେ ଅବା ଅସନା ହୋଇଥିଲେ ଅଣ୍ଡା ମଇଳା ହୋଇଯାଏ । ତେଣୁ ଶୁଖିଲା ବାଲି ବିଛାଇ ଥିଲେ ସଫା ସୁତୁରା ଅଣ୍ଡା ମିଳିପାରିବ ।

କୁକୁଡ଼ା/ବତକ ଅଣ୍ଡା ଦେବା ଆରମ୍ଭ କଲେ ସେମାନଙ୍କୁ ଭଲ ପୋଷଣ ସହିତ ଅଧିକ କ୍ୟାଲସିୟମ୍ ଏବଂ ଫସ୍ଫରସ୍ ମିଳିବା ଦରକାର, ତାହା ନ ହେଲେ ନିୟମିତ ଅଣ୍ଡା ମିଳେ ନାହିଁ ଏବଂ ସମୟ ସମୟରେ ନରମ ଖୋଳପା ଯୁକ୍ତ ଅଣ୍ଡା ମିଳେ । ସେଥିପାଇଁ ଅଣ୍ଡା ଦେଉଥିବା ମାଲକୁକୁଡ଼ା/ବତକମାନଙ୍କୁ ନିୟମିତ ବ୍ୟବଧାନରେ କ୍ୟାଲସିୟମ୍ ଓ ଫସ୍ଫ ଫରସ୍ ଯୁକ୍ତ ତରଳ ଭିଟାମିନ୍ ପାଣିରେ ମିଶାଇ ଦେବା ଦରକାର । ମୁକ୍ତାଙ୍ଗନ କୁକୁଡ଼ା/ବତକ ପାଳନରେ ଦେଖାଯାଇଛି ଯେ ମାଲକୁକୁଡ଼ା ବା ବତକମାନେ ଥରେ ଅଣ୍ଡାଦିଆ ଆରମ୍ଭ କଲେ ତାହା ବର୍ଷେ ପର୍ଯ୍ୟନ୍ତ ଚାଲୁରହେ । ତା ପରେ ଧିରେ ଧିରେ ଅଣ୍ଡା ଦାନ ହାର କମିଯାଏ । ବତକମାନେ ଦୁଇ-ତିନି ବର୍ଷ ପର୍ଯ୍ୟନ୍ତ ଅଣ୍ଡା ଦେଇପାରନ୍ତି, ମାତ୍ର କମ୍ ସଂଖ୍ୟାରେ ଦିଅନ୍ତି । ତେଣୁ ବର୍ଷକ ପରେ ସେମାନଙ୍କୁ ବିକ୍ରି କରିଦେବା ଉଚିତ ।




## ରୋଗ ଓ ତା'ର ନିୟନ୍ତ୍ରଣ

### କୁକୁଡ଼ା

ମୁକ୍ତାଙ୍ଗନ କୁକୁଡ଼ା ପାଳନ ଜନିତ ବିଭିନ୍ନ ପ୍ରକାରର ପକ୍ଷୀମାନଙ୍କର ରୋଗ ପ୍ରତିରୋଧକ ଶକ୍ତି ଅପେକ୍ଷାକୃତ ଅଧିକ । ମାତ୍ର ବେଳେ ବେଳେ କେତେକ ସଂକ୍ରାମକ ରୋଗରେ ଆକ୍ରାନ୍ତ ହୋଇ ବହୁତ ଗୁଡ଼ିଏ କୁକୁଡ଼ା ମରିଯାଆନ୍ତି ଏବଂ ଏହା ଋଷୀକୁ ଭୀଷଣ ଆର୍ଥିକ କ୍ଷତିରେ ପକାଇଥାଏ । ଫାର୍ମ ମାନଙ୍କରେ ରଖାଯାଉଥିବା କୁକୁଡ଼ା ମାନଙ୍କୁ ବହୁତ ଗୁଡ଼ିଏ ରୋଗ ଦାଉରୁ ରକ୍ଷା କରିବା ପାଇଁ ପର୍ଯ୍ୟାୟକ୍ରମେ ଟୀକାକରଣ କରାଯାଇଥାଏ । ମାତ୍ର ମୁକ୍ତାଙ୍ଗନରେ ପାଳିତ କୁକୁଡ଼ା ପାଇଁ ଅଳ୍ପ କେତୋଟି ରୋଗକୁ ନିୟନ୍ତ୍ରଣ କରିବା ଦରକାର ହୋଇଥାଏ ।





**୧) ଘୁମାରୋଗ :** ଏହା ଏକ ଭୃତାଣୁ ଜନିତ ରୋଗ । ଧଳା ଏବଂ ପତଳା ମଳ ସାଙ୍ଗକୁ ଜଳାୟ ଅଂଶ କ୍ଷୟଜନିତ ଶାରୀରୀକ ଦୁର୍ବଳତା ଏହାର ମୁଖ୍ୟ ଲକ୍ଷଣ । ଏଥିରେ ମୃତ୍ୟୁହାର ୮୦-୯୦ ପ୍ରତିଶତ ହୋଇଥାଏ । ଏହି ରୋଗ ଗୋଟିଏ ପଲ ରୁ ଅନ୍ୟପଲକୁ ଅତି କ୍ଷୀପ୍ର ଗତିରେ ମାଡ଼ିଯାଏ । ଜ୍ୱର ହେବା, ଖାଦ୍ୟ ନଖାଇବା ଏବଂ ଗୋଟିଏ ସ୍ଥାନରେ ଘୁମେଇ ହୋଇ ରହିବା ଏହି ରୋଗର ଅନ୍ୟ କେତେକ ଲକ୍ଷଣ ।



ପ୍ରତିଷେଧକ ବ୍ୟବସ୍ଥା ସରୁପ, କୁକୁଡ଼ା ଛୁଆଙ୍କୁ ୨-୬ ଦିନ ଭିତରେ ଆଖି ବା ନାକ ପୁଡ଼ାରେ ଘୁମାରୋଗ ଟୀକା (ଲାସୋଟା) ଏକ ବା ଦୁଇବୁନ୍ଦା ପକାଯାଏ । ପୁଣି ତୃତୀୟ ମାସରେ ଚମଡ଼ା ତଳେ ଆର.ଗୁ.ବି(R2B) ଇଞ୍ଜେକସନ୍ ଦେବା ଦରକାର । ଆବଶ୍ୟକସ୍ଥଳେ ୪ର୍ଥ ମାସରେ ଏହି ଇଞ୍ଜେକସନ୍ ବୁଝର ଆଉଥରେ ଦିଆଯାଏ । ଏହାଦ୍ୱାରା କୁକୁଡ଼ାକୁ ୧ ବର୍ଷ ପର୍ଯ୍ୟନ୍ତ ଘୁମାରୋଗ ଦାଉରୁ ପ୍ରାୟତଃ ମୁକ୍ତି ମିଳିଥାଏ । ମାତ୍ର ରୋଗ ନିରାକରଣ ପଦକ୍ଷେପ ସରୁପ ସଂଗଠିତ ଭାବେ ମୁକ୍ତାଙ୍ଗନ କୁକୁଟ ପାଳନ ଆରମ୍ଭ କରିବା ପୂର୍ବରୁ ଗାଁ ଅବା ସାହିରେ ଥିବା ସମସ୍ତ କୁକୁଡ଼ାମାନଙ୍କୁ ଆର.ଗୁ.ବି.(R2B) ଇଞ୍ଜେକସନ୍ ଥରଟିଏ ଦେବା ନିତ୍ୟାନ୍ତ ଜରୁରୀ । ଏହାଦ୍ୱାରା ପରବର୍ତ୍ତୀ ସମୟରେ ରୋଗର ପ୍ରାଦୁର୍ଭାବ ବହୁତ କମିଯାଏ ।

**୨) କୁକୁଡ଼ା ବସନ୍ତ :** ଏହା ମଧ୍ୟ ଏକ ଭୃତାଣୁ ଜନିତ ରୋଗ । ଏହି ରୋଗରେ ମୃତ୍ୟୁହାର ବହୁତ କମ୍, ମାତ୍ର ସଂକ୍ରମଣ କ୍ଷୀପ୍ର ଗତିରେ ହୋଇଥାଏ । କୁକୁଡ଼ାର ମୁହଁରେ, ଆଖି ପତାରେ, ନାକ ପୁଡ଼ାରେ, ମୁଣ୍ଡରେ ଏବଂ କେତେବେଳେ ଶରୀରର ଅନ୍ୟ ଜାଗାରେ ଚମଡ଼ାରେ ଫୋଟକା ହୋଇ ଘା ପରି ହୋଇଯିବା ସାଙ୍ଗକୁ ଜ୍ୱର, ଖାଦ୍ୟ ନଖାଇବା ଏବଂ ମାନ୍ଦା ହୋଇ ବସିରହିବା ଇତ୍ୟାଦି ଲକ୍ଷଣ ପ୍ରକାଶ ପାଇଥାଏ । ପ୍ରତିଷେଧକ ବ୍ୟବସ୍ଥା ସରୁପ, ଏହି ରୋଗର ଟୀକା ୧୦-୧୨ ସପ୍ତାହ ବୟସରେ କୁକୁଡ଼ାମାନଙ୍କୁ ବର୍ଷରେ ଥରେ ଦିଆଗଲେ ତାହାର ପ୍ରାଦୁର୍ଭାବ ପ୍ରାୟତଃ ଦେଖାଯାଏ ନାହିଁ ।


**୩) କୃମି ଜନିତ ରୋଗ :** ମୁକ୍ତାଙ୍ଗନରେ ବହୁଥିବା କୁକୁଡ଼ାମାନେ ପରିବେଶରୁ ଖାଦ୍ୟ ସଂଗ୍ରହ କରୁଥିବାରୁ ସେମାନଙ୍କଠାରେ କୃମି ଜନିତ ରୋଗ ଦେଖାଦେବା ସାଧାରଣ । ଏହାଦ୍ୱାରା ବୟସ ବୃଦ୍ଧି ସାଙ୍ଗକୁ ଠିକ୍ ଭାବେ ଓଜନ ବଢ଼ିନଥାଏ । ଅଣ୍ଡା ଦେବାରେ ବିଳମ୍ବ ହୋଇଥାଏ ଏବଂ ରକ୍ତହୀନତା ମଧ୍ୟ ଦେଖାଯାଏ । ଏଥିପାଇଁ ୧୦-୧୨ ସପ୍ତାହ ମଧ୍ୟରେ କୁକୁଡ଼ାମାନଙ୍କୁ କୃମିଔଷଧ (ଅଲବେଣ୍ଡ/ ଜଲ ପାଉଡର) ପାଣିରେ ମିଶାଇ ଖାଇବାକୁ ଦିଆଯାଇଥାଏ । ପ୍ରତି ୩-୪ ମାସରେ ଥରେ ଲେଖାଏ ଏହି ଔଷଧ ଦେଲେ କୃମିରୋଗ ହେବାର ସମ୍ଭାବନା ଯଥେଷ୍ଟ କମିଯାଏ ।

ଏହା ବ୍ୟତୀତ ସମୟ ସମୟରେ ଅନ୍ୟାନ୍ୟ ରୋଗ ଅବା ସାସ୍ତ୍ରୀଗତ ସମସ୍ୟା ଦେଖାଦେଲେ, ତୁରନ୍ତ ନିକଟସ୍ଥ ପ୍ରାଣୀ ଚିକିତ୍ସକଙ୍କ ପରାମର୍ଶ ନେବା ବାସ୍ତବ୍ୟ ।



## ବତକ

କୁକୁଡ଼ା ତୁଳନାରେ ବତକମାନଙ୍କର ରୋଗ ସିମାତ । ମାତ୍ର ପାରିପାର୍ଶ୍ୱିକ ଅବସ୍ଥାର ଅବନତି ଘଟିଲେ ଅବା ପାଣିର ଅଭାବ ହେଲେ, ବତକମାନଙ୍କ ଠାରେ କେତେକ ରୋଗ ପରିଲକ୍ଷିତ ହୁଏ, ଏହାଦ୍ୱାରା ସ୍ୱାସ୍ଥ୍ୟର ଅବନତି ଘଟିବା ସଙ୍ଗେ ସଙ୍ଗେ ଅଣ୍ଡା ଦେବା ହାର ମଧ୍ୟ କମିଯାଏ ।



**୧) ଡକ୍ ପ୍ଲେଗ :** ଏହା ଏକ ଭୃତ୍ୟାଣୁ ଜନିତ ମାରାତ୍ମକ ରୋଗ । ଏହି ରୋଗରେ ମୃତ୍ୟୁହାର ପ୍ରାୟତଃ ଶତପ୍ରତିଶତ ଅଟେ । ଅତ୍ୟନ୍ତ ପତଳା ଝାଡ଼ା (ରକ୍ତମିଶା) ସାଙ୍ଗକୁ ଜ୍ୱର, ଦୁର୍ବଳତା ଏବଂ ବହୁତ କମ୍ ସମୟ ଭିତରେ ମରିଯିବା ଏହି ରୋଗର ପ୍ରମୁଖ ଲକ୍ଷଣ ଅଟେ । ରୋଗ ନିରୁପଣ ହୋଇ ଟିକିସ୍ତ୍ରା ଆରମ୍ଭ ହେଲା ବେଳକୁ ବତକମାନେ ପ୍ରାୟ ମରିଯାଆନ୍ତି । ଥରେ ରୋଗ ଆରମ୍ଭ ହୋଇଗଲେ କେବଳ ଏଐବାୟୋଟିକ, ଇଲେକ୍ଟ୍ରୋଲାଇଟିକ ପାଣି ଦେବା ବ୍ୟତୀତ ଆଉ କିଛି କରିବା ପାଇଁ ନଥାଏ । ମାତ୍ର ପ୍ରତିଷେଧକ ବ୍ୟବସ୍ଥା ସରୁପ ୨ ମାସର ବତକମାନଙ୍କୁ “ଡକ୍ ପ୍ଲେଗ” ଟୀକା ଦେଲେ ତାହା ୧ ବର୍ଷ ପର୍ଯ୍ୟନ୍ତ ଶରୀର ଭିତରେ ରୋଗ ପ୍ରତିରୋଧକ ଶକ୍ତି ସୃଷ୍ଟି କରିଥାଏ ।

**୨) ଡକ୍ ହେପାଟାଇଟିସ୍ :** ଏହା ମଧ୍ୟ ଏକ ଭୃତ୍ୟାଣୁ ଜନିତ ରୋଗ । ଏହି ରୋଗ ଅତି ଛୋଟ (୫ ସପ୍ତାହ ତଳକୁ) ବତକ ଛୁଆମାନଙ୍କଠାରେ ଦେଖାଯାଏ । ଥରେ ଏହି ରୋଗର ଭୃତ୍ୟାଣୁ ବତକଠାରେ ଦେଖାଗଲେ ତାହା କ୍ଷୀପ୍ର ଗତିରେ ଅନ୍ୟମାନଙ୍କୁ ସଂକ୍ରମିତ ହୁଏ । ପତଳା ସବୁଜ ରଙ୍ଗର ଝାଡ଼ା ସହିତ ଛୋଟେଇବା ଏବଂ ଆଖି ବନ୍ଦ ରହିବା ଇତ୍ୟାଦି ଏହି ରୋଗର ଲକ୍ଷଣ । ଏହି ରୋଗ ହେଲେ ଯକୃତ ଅପେକ୍ଷାକୃତ ବଡ଼ ହୋଇଯାଏ ଏବଂ ସେଥିରେ ରକ୍ତ ଦାଗ ଦେଖାଯାଏ । କେତେକ କ୍ଷେତ୍ରରେ ବୃକକ ମଧ୍ୟ କ୍ଷତିଗ୍ରସ୍ତ ହୋଇଥାଏ । ଏହି ରୋଗ ପାଇଁ ୩-୪ ମାସ ମଧ୍ୟରେ ଟୀକାକରଣ କରାଗଲେ ତାହା ରୋଗ ପ୍ରତିରୋଧକ ଶକ୍ତି ସୃଷ୍ଟି କରିଥାଏ ।

**୩) ବତକ ଦୁଇଜା :** ଏହା ଏକ ଜୀବାଣୁଜନିତ ରୋଗ । ଏହା ସାଧାରଣତଃ ୧ ମାସରୁ ଉର୍ଦ୍ଧ୍ୱ ବତକ ମାନଙ୍କଠାରେ ଦେଖାଯାଏ । ଜ୍ୱର, ଲାଳୟୁକ୍ତ ସବୁଜ ପତଳା ଝାଡ଼ା ସାଙ୍ଗକୁ ଖାଦ୍ୟ ନ ଖାଇବା ଏବଂ ପର ଛିଡ଼ା ହୋଇଯିବା ଇତ୍ୟାଦି ଏହି ରୋଗର ଲକ୍ଷଣ । ଥରେ ରୋଗ ଦେଖାଦେଲେ, ସମସ୍ତ ବତକମାନଙ୍କୁ ଏଐବାୟୋଟିକ ୩-୫ ଦିନ ପର୍ଯ୍ୟନ୍ତ ଦେବା ସହିତ ସଫା ସୁତୁରା ଘରେ ରଖିବା ଦରକାର । ମାତ୍ର ଏହି ରୋଗର ପ୍ରତିଷେଧକ ଭାବେ ୨-୩ ମାସ ବୟସରେ ବତକମାନଙ୍କୁ ଟୀକା କରଣ କରିବା ଦରକାର ।

## “ଧାନ-ବତକ-ମାଛ” ସମନ୍ୱିତ କୃଷି

ଆଜିକାଲି ସରକାରୀ ଏବଂ ବେସରକାରୀ ସ୍ତରରେ ସମନ୍ୱିତ କୃଷି ପାଇଁ ଋଷୀମାନଙ୍କୁ ବିଭିନ୍ନ ପ୍ରକାରର ପ୍ରୋତ୍ସାହନ ଦିଆଯାଉଛି । “ଧାନ-ବତକ-ମାଛ” ଏପରି ଏକ ସମନ୍ୱିତ କୃଷି ଯେଉଁଥିରେ ଗୋଟିଏ ଜମିରେ ତିନିଗୋଟି ଫସଲ ଏକା ସାଙ୍ଗରେ ଅମଳ ହୋଇଥାଏ ଏବଂ ଲାଭ ମଧ୍ୟ ୨ .୫ ଗୁଣ ଅଧିକ ମିଳିଥାଏ । ଏହିଭଳି କୃଷିରେ ନିମ୍ନଲିଖିତ କେତେଗୁଡ଼ିଏ ବିଶେଷ ଲାଭ ପରିଲକ୍ଷିତ ହୁଏ ।

- ୧) ବତକର ମଳ ଧାନ ପାଇଁ ଆବଶ୍ୟକୀୟ ଯବକ୍ଷାରଜାନ ଯୋଗାଇଥାଏ ଏବଂ ପାଣିରେ ମାଛ ପାଇଁ ଖାଦ୍ୟ “ପ୍ଲ୍ୟୁକଟନ” ସୃଷ୍ଟି କରିଥାଏ ।
- ୨) ଧାନ ବିଲରେ ଥିବା ଗେଣ୍ଡା, ଶାମୁକା ଏବଂ କେତେକ ଜଳଜ ଉଦ୍ଭିଦବତକ ପାଇଁ ଭଲ ଖାଦ୍ୟ ଯୋଗାଇପାରେ ।
- ୩) ଧାନ ପାଇଁ ରାସାୟନିକ ସାର ପ୍ରୟୋଗର ଆବଶ୍ୟକତା ବହୁତ କମିଯାଏ ।
- ୪) ମାଛ ପାଇଁ ବାହାର ଖାଦ୍ୟର ମଧ୍ୟ ଆବଶ୍ୟକତା ନଥାଏ ।
- ୫) ଜମିର ମାଟି ହାଲୁକା ରହେ ।
- ୬) ଧାନରେ ଦେଖାଯାଉଥିବା କାଣ୍ଡବିନ୍ଧା ରୋଗ ମଧ୍ୟ ନିୟନ୍ତ୍ରିତ ହୋଇଥାଏ ।



### ପ୍ରଶାଳା

ଜମିର ଭିତର ପାଖରେ ହିଡ଼/ବନ୍ଧକୁ ଲାଗି ୧୦ ଫୁଟ ଓସାରର ଜାଗାକୁ ୧ ଫୁଟ ଗହୀର କରିବାକୁ ପଡ଼ିବ । ଜମିର ମଝି ଜାଗାରେ କେବଳ ଧାନ ଚାଷ କରାଯିବ । ଜମିରେ ଯଥେଷ୍ଟ ଗୋବର ଖତ ସାଙ୍ଗକୁ ଆବଶ୍ୟକ ପରିମାଣର ରାସାୟନିକ ସାର (ଏନ୍.ପି.କେ) ଏବଂ କୀଟନାଶକ ଔଷଧ ପ୍ରୟୋଗ କରାଯାଇ ଯଥାରିତା ଧାନ ଗଛ ‘ଶ୍ରୀ ପଦ୍ମତି’ ରେ ରୁଆଯାଇଥାଏ ।

ଏହି ସମୟରେ ଅନ୍ୟ ସ୍ଥାନରେ ବତକ ଛୁଆ (୧୦୦ ଗୋଟି/ହେକ୍ଟର ପ୍ରତି) ବୁଡ଼ି କରାଯାଇଥାଏ । ତଳି ରୁଆ ହେବାର ୧୫-୨୦ ଦିନ ପରେ ଧାନ ଜମିରେ ଭଲ ଭାବେ ପାଣି ଭର୍ତ୍ତି କରାଯାଏ । ପରବର୍ତ୍ତୀ ପର୍ଯ୍ୟାୟରେ ମାଛ ଜାଆଁଳ (ରୋହି ହି/ଭାକୁର ଫିଙ୍ଗରଲିଙ୍ଗ୍) ୨୦୦୦/୩୦୦୦/- ହେକ୍ଟର ପ୍ରତି ଧାନ ବିଲରେ ଛଡ଼ାଯାଏ । ଏହା ପରେ ମାସିକିଆ ବତକମାନଙ୍କୁ ମଧ୍ୟ ଧାନ ଜମିରେ ପ୍ରବେଶ କରିବାକୁ ସୁଯୋଗ ଦିଆଯାଏ । ପ୍ରାୟ ତିନିମାସ ପର୍ଯ୍ୟନ୍ତ ଧାନ, ମାଛ ଓ ବତକ ଗୋଟିଏ ସ୍ଥାନରେ ଏବଂ ଗୋଟିଏ ପରିବେଶରେ ବଢ଼ିବାର ସୁଯୋଗ ପାଆନ୍ତି । ଏଠାରେ ଲକ୍ଷ୍ୟ ରଖିବାକୁ ପଡ଼ିବ ଯେ ଧାନ ବିଲରେ ପାଣି ସବୁ ସମୟରେ ରହୁଥିବ । ଅଡ଼େଇ ମାସରୁ ତିନି ମାସ ବେଳକୁ ଅଣ୍ଡିରା ବତକମାନଙ୍କୁ ବାଛି ବଜାରରେ ବିକ୍ରି କରିଦେଲେ ଚାଷୀକୁ କିଛି ରୋଜଗାର ମିଳିବ ଏବଂ ମାଛ ବତକମାନଙ୍କୁ ଖାଦ୍ୟର ଅଭାବ ରହିବ ନାହିଁ । ଏହା ବ୍ୟତୀତ ଥରେ ମାଛ ଏବଂ ବତକ ଜମିରେ ଛଡ଼ାଗଲେ, ଆଉ କୀଟନାଶକ ଔଷଧ ପ୍ରୟୋଗ କରାଯିବ ନାହିଁ ।





ପ୍ରାୟ ୧୦୦ ଦିନ ଭିତରେ ଧାନ ପାଚିଥାଏ ଏବଂ ଅମଳ ଆରମ୍ଭ କରାଯାଇଥାଏ । ସେତେବେଳକୁ ଧାନ ବିଲ ଭିତରେ ପାଣି ଶୁଖିଯାଏ ଏବଂ ଚାରିପଟେ ଥିବା ସ୍ଥାନରେ ପାଣି ଅଟକି ରହେ । ମାଛ ଏବଂ ବତକ ଆଉ ଧାନ ଭିତରକୁ ନ ଯାଇ ସେହି ଗହୀର ପାଣିରେ କିଛିଦିନ ପାଇଁ ରହନ୍ତି । ଦେଖାଯାଇଛି ଯେ ଏହି ସମୟ (୪-୪.୫ ମାସ) ଭିତରେ ମାଛମାନଙ୍କର ହାରାହାରି ଓଜନ ୭୦୦-୯୦୦ ଗ୍ରା. ହୋଇଥାଏ । ମାଛ ବତକମାନେ ଅଣ୍ଡା ଦେବା ପାଇଁ ପ୍ରସ୍ତୁତି ହେଉଥାନ୍ତି । ଆମ ଦେଶର ସମୁଦ୍ର ଉପକୂଳବର୍ତ୍ତୀ ରାଜ୍ୟମାନଙ୍କରେ ଏଭଳି ସମନ୍ୱିତ କୃଷି କରାଯାଇ ଚାଷୀମାନେ ଅଧିକ ଲାଭ ପାଇପାରିବେ ।

### **ମୁକ୍ତାଙ୍ଗନ କୁକୁଡ଼ା ଏବଂ ବତକ ପାଳନରେ ଆୟ-ବ୍ୟୟର ହିସାବ**

**କୁକୁଡ଼ା ପାଳନ :** (୨୫ ଗୋଟି କୁକୁଡ଼ା ଛୁଆ ବିଶିଷ୍ଟ ଏକ ଯୁନିଟ୍ ପାଇଁ)

**ଖର୍ଚ୍ଚ:-**

ଦିନିକିଆ କୁକୁଡ଼ା ଛୁଆର ଦାମ୍ ( ୨୫ ଗୋଟି , ୨୦ ଟଙ୍କା ପ୍ରତି )	:	ଟ. ୫୦୦
ଛୁଆ ଦାନା (ଆନୁମାନିକ)	:	ଟ. ୩୦୦
( ୨୦ ଦିନ ପାଇଁ ୧୦ କି.ଗ୍ରା., ଯୁନିଟ୍ ପ୍ରତି, ୩୦ ଟଙ୍କା / କି.ଗ୍ରା.)		
ଔଷଧ ଓ ଟୀକା କରଣ ଖର୍ଚ୍ଚ ( ୧୦ ଟଙ୍କା କୁକୁଡ଼ା ପ୍ରତି )	:	ଟ. ୨୫୦
ବଲ୍‌ବ , ତାର, ଚଷ୍ମୁ ଇତ୍ୟାଦି ( ୧୦ ଟଙ୍କା କୁକୁଡ଼ା ପ୍ରତି )	:	ଟ. ୨୫୦

**ମୋଟ ଖର୍ଚ୍ଚ (ଆନୁମାନିକ) = ଟ. ୧,୩୦୦/-**

### **ଆୟ (ଆନୁମାନିକ) :** (ମୁତ୍ୟୁହାର ୨୦ ପ୍ରତିଶତ ହିସାବରେ)

ମାଂସ ଉପଯୋଗୀ ୧୦ ଗୋଟି ଅଣ୍ଡିରା କୁକୁଡ଼ା (ଗୋଟା ୪୦୦ ଟଙ୍କା)	:	ଟ. ୪,୦୦୦/-
ଅଣ୍ଡା ( ୧୦ ଟି ମାଛ କୁକୁଡ଼ା, ୧୫୦ ଟି ଅଣ୍ଡା ପ୍ରତି କୁକୁଡ଼ା, ଅଣ୍ଡା ଗୋଟା ୭ ଟଙ୍କା ) :		ଟ. ୧୦,୫୦୦/-
ମାଛକୁକୁଡ଼ା ( ୧୦ ଗୋଟି ଅଣ୍ଡା ଦେବାପରେ, ୩୫୦ ଟଙ୍କା ପ୍ରତି )	:	ଟ. ୩,୫୦୦/-

**ମୋଟ ଆୟ (ଆନୁମାନିକ) = ଟ. ୧୮,୦୦୦**

ମୋଟାମୋଟି ଲାଭ (ଆନୁମାନିକ) = ଆୟ - ଖର୍ଚ୍ଚ = ଟ. ୧୮,୦୦୦ - ଟ. ୧,୩୦୦

= ଟ. ୧୬,୭୦୦/- (ଷୋହଳ ହଜାର ଶାତ ସହ ଟଙ୍କା ଯୁନିଟ୍ ପ୍ରତି)

## ପଲିଥିନ ପୋଖରୀରେ ବତକ ପାଳନ

ବତକ ପାଳନ ପାଇଁ ପାଣିର ଆବଶ୍ୟକତା ଅଛି, ମାତ୍ର ପୋଖରୀ ଟିଏ ଆବଶ୍ୟକ ହୋଇ ନ ପାରେ, ଦଶଫୁଟ ଲମ୍ବ, ପାଞ୍ଚ ଫୁଟ ଓସାର ଏବଂ ଦୁଇ ଫୁଟ ଗଭୀର (୧୦" x ୫" x ୨") ଥାଇ ଏକ କୃତ୍ରିମ ଜଳାଶୟ ତିଆରି କରାଯାଇପାରିବ ଯେଉଁଥିରେ ଏକ ୧୦ ଫୁଟ ଓସାର ବିଶିଷ୍ଟ ୧୫ ଫୁଟ ଲମ୍ବା ପଲିଥିନକୁ ସମ୍ପୂର୍ଣ୍ଣ ଭାବେ ବିଛାଇ ଦିଆଯାଏ, ଏହାଦ୍ୱାରା ପାଣି ଶୁଷ୍କ ନାହିଁ । ଛାଇ ଜାଗାରେ ଏଭଳି ଏକ କୃତ୍ରିମ ଜଳାଶୟ ତିଆରି କରି ବତକମାନଙ୍କର ପାଣିର ଆବଶ୍ୟକତାକୁ ପୂରଣ କରି ଯାଇ ପାରିବ ।



ପଚିଶ ରୁ ତିରିଶ ଗୋଟି ବତକ ଛୁଆକୁ (ଖାକି କ୍ୟାମ୍ପବେଲ) ଯଥାରିତୀ ୧୫ ଦିନ ବୃଦ୍ଧି କରି ସାରିଲା ପରେ ଧୀରେ ଧୀରେ ପଲିଥିନ ପୋଖରୀକୁ ଛାଡ଼ିଲେ ସେମାନେ ପାଣିରେ ପହଞ୍ଚି ଏବଂ ଆଖି ପରିଷ୍କାର କରିଥାନ୍ତି । ବତକ ଛୁଆମାନଙ୍କୁ ଘରେ ବଳି ପଡ଼ୁଥିବା ବଳକା ଖାଦ୍ୟ, ପରିବା ରୋଷା, ମାଛକାତି ଇତ୍ୟାଦି ଖାଦ୍ୟ ଦେଲେ ସେମାନଙ୍କର ଖାଦ୍ୟ ପାଇଁ ପଇସା ଖର୍ଚ୍ଚ କରିବାକୁ ପଡ଼ି ନ ଥାଏ । ଏହା ବ୍ୟତୀତ ସେମାନେ ଅଗଣାରେ ଚରିବୁଲି ସେମାନଙ୍କର ଖାଦ୍ୟ ସଂଗ୍ରହ କରିଥାନ୍ତି । ତିନିମାସ ବେଳକୁ ସମସ୍ତ ଅଣ୍ଡିରା ବତକଙ୍କୁ ମାଂସ ପାଇଁ ବିକ୍ରି କରି ଦେବା ଦରକାର । ପରବର୍ତ୍ତୀ ସମୟରେ ୧୦-୧୫ଟି ମାଛ ବତକକୁ ଠିକ୍ ଭାବେ ପାଳନ କରିପାରିଲେ ୫ମାସ ବେଳକୁ ସେମାନେ ଅଣ୍ଡା ଦେବା ଆରମ୍ଭ କରିଥାନ୍ତି । ଏଭଳି ପାଳନ ପଦ୍ଧତିରେ ବଜାରରୁ ଖାଦ୍ୟ କିଣି ଦେବାର ପ୍ରୟୋଜନ ନ ଥାଏ । ମଝିରେ ମଝିରେ କ୍ୟାଲସିୟମ, ଭିଟାମିନ ଦେଉଥିଲେ ବର୍ଷେ ପର୍ଯ୍ୟନ୍ତ ଦିନକୁ ହାରାହାରି ୮-୧୦ଟି ଅଣ୍ଡା ମିଳିଥାଏ । ଏହି ଅଣ୍ଡା କେବଳ ପରିବାର ପାଇଁ ସୁସ୍ଥ ଖାଦ୍ୟ ଆବଶ୍ୟକତା ମେଣ୍ଟାଇ ନ ଥାଏ, ବରଂ ବର୍ଷକରେ ୧୮-୨୦ ହଜାର ରୋଜଗାର ଦେବାପାଇଁ ପଲ୍ଲୁ ପାଳଟି ଥାଏ, ନାରୀମାନଙ୍କର ଆତ୍ମନିଯୁକ୍ତି ପାଇଁ ଏହା ଏକ ବିଶେଷ ତଥା ନିର୍ଭର ଯୋଗ୍ୟ ମାଧ୍ୟମ/ପଲ୍ଲୁ ଅଟେ ।

## ବି:ତ୍ର:

ହିସାବକୁ ନିଆଯାଇଥିବା ଅଣ୍ଡା କେବଳ ବିକ୍ରି ହେଉଥିବା ଅଣ୍ଡା ଅଟେ । ମାତ୍ର ବିଶେଷ ଅନୁଭୂତିରୁ ପରିଲକ୍ଷିତ ହୋଇଛି ଯେ ପ୍ରାୟ ଦିନକୁ ହାରାହାରି ୨ ଟି (ସପ୍ତାହକୁ ୧୪ ଟି) ଅଣ୍ଡା ପରିବାରରେ ଖାଇବା ପାଇଁ ବ୍ୟବହୃତ ହୋଇଥାଏ । ତେଣୁ ଉପରୋକ୍ତ ଲାଭ ବ୍ୟତୀତ ଋଷୀ ପରିବାରରେ ଛୋଟ ପିଲା ଏବଂ ଅନ୍ୟାନ୍ୟ ସଦସ୍ୟମାନେ ସନ୍ତୁଳିତ ପୋଷଣ ପାଇବାରେ ଏହି ଅଣ୍ଡାର ଉପଯୋଗ ହୋଇଥାଏ ।

## ଶେଷକଥା / ଉପସଂହାର

ମୁକ୍ତାଙ୍ଗନ କୁକୁଟ ଏବଂ ବଡକ ପାଳନ ନିଶ୍ଚିତ ଭାବେ ଏକ ଲାଭଜନକ ତଥା ପରିବାରକୁ ସୁସ୍ଥମ ଖାଦ୍ୟ ଯୋଗାଇବାରେ ଏକ ସହଜ ଉପାୟ, ବିଶେଷକରି ମହିଳାମାନଙ୍କର ଯୋଗଦାନ ଏବଂ ଆଗ୍ରହ ଏହି ପ୍ରକ୍ରିୟାକୁ ବିଶେଷଭାବେ ଚିରାନ୍ୱିତ କରିପାରିବ । ପିଲାମାନଙ୍କୁ ସନ୍ତୁଳିତ ଖାଦ୍ୟ ଯୋଗାଇବା ପାଇଁ ଆଜିକାଲି ସରକାରଙ୍କ ତରଫରୁ ମଧ୍ୟାହ୍ନ ଭୋଜନରେ ଅଣ୍ଡା ଦେବାପାଇଁ ପ୍ରାଥମିକ ସ୍କୁଲ ପରିଚାଳନା କମିଟିକୁ ବାଧ୍ୟ କରାଯାଉଛି । ଏପରି ସ୍କୁଲେ ଗାଁଗଣ୍ଡାରେ ଘରେ ଘରେ ମୁକ୍ତାଙ୍ଗନ କୁକୁଟ ପାଳନକୁ ପ୍ରୋତ୍ସାହିତ କରିବାର ଦାୟିତ୍ୱ ମଧ୍ୟ ସରକାରୀ ଅଥବା ବେସରକାରୀ ସ୍ତରରେ ହେବା ଦରକାର । ଆବଶ୍ୟକୀୟ ଉପାଦାନ ସାଙ୍ଗକୁ ସମ୍ୟକ ପ୍ରଶିକ୍ଷଣ ଦେଇ ବେକାର ଯୁବକ ଯୁବତୀଙ୍କୁ ଏହି ପ୍ରକ୍ରିୟାରେ ସାମିଲ ହୋଇପାରିଲେ ଆମ ଦେଶ ଯେ ଦିନେ ଅଣ୍ଡା ଉତ୍ପାଦନରେ ପ୍ରଥମ ସ୍ଥାନ ଅଧିକାର କରିପାରିବ ଏଥିରେ ସନ୍ଦେହର ଅବକାଶ ନାହିଁ ।

